



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



ПП бр.09-43/10

Врз основа на член 28 став (2), член 30 став (1) и член 45 став (1) точка 1) од Законот за заштита на конкуренцијата („Службен весник на Република Македонија” бр.145/10, 136/11, 41/14, 53/16, 83/18 и „Службен весник на Република Северна Македонија“ бр.208/24 и 16/25), Комисијата за одлучување по прекршок при Комисијата за заштита на конкуренцијата, во состав: М-р Борче Размоски–Претседател, М-р Малинка Силјановска Николиќ, Александар Тргачевски, Никола Трајчевски и Valon Elezi-членови, постапувајќи по службена должност против Друштво за производство, трговија и услуги ПАКОМА ТРЕЈД ДООЕЛ Битола, со седиште на ул.„1” бр.1, Новаци, Битола застапувано Николче Тренчевски-управител, заради утврдување на сторен прекршок од член 61 став (1) точка 1) од Законот за заштита на конкуренцијата на седницата одржана на 11.07.2025 година, го донесе следното

РЕШЕНИЕ

1. Се утврдува дека Друштво за производство, трговија и услуги ПАКОМА ТРЕЈД ДООЕЛ Битола со седиште на ул.„1” бр.1, Новаци, Битола застапувано Николче Тренчевски-управител, со ЕМБС:6829112, ЕДБ:4002012530363, жиро-сметка бр. 320 1000223610 23 во Централна кооперативна банка Скопје и овластено лице- Николче Тренчевски-управител, не постапило по Заклучок за доставување на податоци бр. 08-98 од 01.11.2023 година на Комисијата во определениот рок, а во смисла на член 49 од Законот, на начин што не ги доставило податоците побарани со наведениот заклучок во определениот рок кој истекувал на 15.11.2023 година, како ден до кога Друштво за производство, трговија и услуги ПАКОМА ТРЕЈД ДООЕЛ Битола било должно да ги достави бараните податоци и со тоа сторило прекршок од член 61 став (1) точка 1) од Законот за заштита на конкуренцијата, за што му се изрекува санкција – глоба во износ од 60.000,00 денари, што претставува 0,53769 % од вредноста на вкупниот годишен приход на Друштво за производство, трговија и услуги ПАКОМА ТРЕЈД ДООЕЛ Битола остварен во 2024 година, како последна деловната година за која истото има составено годишна сметка.

2. Глобата од точка 1) од ова решение сторителите на прекршокот се должни да ја платат во рок од 30 дена од денот на правосилноста на решението на трансакциска сметка на налогопримач: 100-000000630-95, уплатна сметка: 840xxx07337 - глоби за сторени прекршоци од областа во надлежност на Комисијата за заштита на конкуренцијата, со приходна шифра 722139 и програма 00, налогопримач - Министерство за финансии, банка на примач – НБРСМ и до Комисијата за одлучување по прекршок при Комисијата за заштита на конкуренцијата да достави доказ/примерок од извршената уплата на глобата во рок од 15 дена од извршената уплата. Неплатената глоба или ненавремено платената глоба, ќе се наплати по присилен пат. Тужбата го одлага извршувањето на решението.

Образложение



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



Комисијата за заштита на конкуренцијата со допис бр.08-21 од 15.04.2024 година до Комисијата за одлучување по прекршок при Комисијата за заштита на конкуренцијата достави барање за поведување на прекршочна постапка.

Со барањето, Комисијата за заштита на конкуренцијата бара Комисијата за одлучување по прекршок при Комисијата за заштита на конкуренцијата да поведе постапка по службена должност меѓу другите и на Друштво за производство, трговија и услуги ПАКОМА ТРЕЈД ДООЕЛ Битола, со седиште на ул.„Македонска Фалангав” бр.20, Битола, со ЕМБС:6829112 и единствен даночен број:4002012530363 застапувано од Николче Тренчевски-управител, заради непостапување по заклучок бр.08-98 од 01.11.2023 година за доставување на податоци во определениот рок, а во смисла на член 49 од Законот за заштита на конкуренцијата, што претставува прекршок од член 61 став (1) точка 1) од Законот за заштита на конкуренцијата.

Понатаму во барањето се наведува дека Друштво за производство, трговија и услуги ПАКОМА ТРЕЈД ДООЕЛ Битола до Комисијата за заштита на конкуренцијата не ги доставило потребните податоци, во законски определениот рок од 10 (десет) дена од денот на приемот на заклучокот бр.08-98 од 01.11.2023 година, односно не доставил:): Вкупно откупени количини на отпадна хартија од физички лица (неформални собирачи) од територија на град Скопје; Вкупно откупени/собрани количини на отпадна хартија од правни субјекти (создавачи на отпад) од територија на град Скопје; Вкупно откупени/собрани количини на отпадна хартија од други субјекти (да се наведе кои) од територија на град Скопје; Вкупно откупени количини на отпадна пластика од физички лица (неформални собирачи) од територија на град Скопје;-Вкупно откупени/собрани количини на отпадна пластика од правни субјекти (создавачи на отпад) од територија на град Скопје;Вкупно откупени/собрани количини на отпадна пластика од други субјекти (да се наведе кои) од територија на град Скопје;Вкупно откупени количини на отпадно стакло од физички лица (неформални собирачи) од територија на град Скопје; Вкупно откупени/собрани количини на отпадно стакло од правни субјекти (создавачи на отпад) од територија на град Скопје; Вкупно откупени/собрани количини на отпадно стакло од други субјекти (да се наведе кои) од територија на град Скопје.

Целта на прибавувањето на податоците било Комисијата за заштита на конкуренцијата, како орган надлежен за спроведување на Законот за заштита на конкуренцијата (Законот за заштита на конкуренцијата („Службен весник на Република Македонија” бр.145/10, 136/11, 41/14, 53/16, 83/18 и „Службен весник на Република Северна Македонија“ бр.208/24 и 16/25) да изврши правилна оценка на поднесено известување за концентрација помеѓу КАПША СТАР РЕСАЈКЛИНГ ДОО, Умка Србија и НУТРИВЕТ ДОО Скопје, кои имале намера да извршат спојување на бизнисот за собирање, транспорт, складирање и третман на неопасен отпад на НУТРИВЕТ ДОО Скопје со бизнисот на ЕКО СТАР РЕЦИКЛАЖА ДООЕЛ Скопје.

Со оглед на фактот дека Друштво за производство, трговија и услуги ПАКОМА ТРЕЈД ДООЕЛ Битола,„заклучокот бр. 08-98 од 01.11.2023 година го примил на 06.11.2023 година и до денес не постапил по заклучок односно не ги доставил бараните податоци, во утврдениот рок, Комисијата за заштита на конкуренцијата бара Комисијата за одлучување



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



по прекршок како орган кој води прекршочна постапка пред Комисијата за заштита на конкуренцијата и изрекува прекршочна санкција за прекршоците определени со Законот за заштита на конкуренцијата, по службена должност да поведе прекршочна постапка против Пакома Трејд ДООЕЛ Битола, заради утврдување на евентуален прекршок од член 61 став (1) точка 1) од Законот за заштита на конкуренцијата

Имајќи го во предвид горенавееното, а од причина што Друштво за производство, трговија и услуги ПАКОМА ТРЕЈД ДООЕЛ Битола не постапило во законски утврдениот рок за одговор по Заклучок 08-98 од 01.11.2023 година КОП при Комисијата за заштита на конкуренцијата, на седница одржана на ден 21.02.2025 година, донесе Заклучок за поведување на прекршочна постапка ПП бр.09-43/1 со кој Заклучок, КОП побара Друштво за производство, трговија и услуги ПАКОМА ТРЕЈД ДООЕЛ Битола да ги достави до КОП следните документи и податоци: Извод од Централен регистар за тековна состојба; Биланс на успех за 2023 година и Податоци за жиро - сметка, единствен даночен број и депонент – банка во рок од 8 дена.

Заклучокот е доставен со пропратно писмо ПП бр.09-43/2 од 21.02.2025 година

На ден 02.04.2025 година Друштво за производство, трговија и услуги ПАКОМА ТРЕЈД ДООЕЛ Битола по електронска порака заведена со бр. 09-43/3 ги достави бараните податоци и документи од Заклучок за поведување на прекршочна постапка ПП бр.09-43/1 од 21.02.2025 година.

Во прилог на одговорот, Друштво за производство, трговија и услуги ПАКОМА ТРЕЈД ДООЕЛ Битола достави Приговор до КОП во кој се истканува дека на ден 01.04.2025 година им е предаден плик од новите сопственици на објектот на адреса ул. Македонска фаланга бр.20, Битола доставен од страна на Комисијата во кој истите се известени дека КОП има поведено прекршочна постапка против Друштво за производство, трговија и услуги ПАКОМА ТРЕЈД ДООЕЛ Битола поради недоставување на податоци и документи по Заклучок за доставување на податоци од 01.11.2023 година. Во приговорот се наведува дека горенаведеното друштво никогаш не го примило наведениот заклучок на КОП. Исто така се наведува дека Друштво за производство, трговија и услуги ПАКОМА ТРЕЈД ДООЕЛ Битола до почетокот на 2024 година работела со трговија со метали, а со неметали кои се предмет на информацијата на Комисијата нема работено, дотолку повеќе што воопшто нема откупено хартија, палстика, стакло од физички лица и правни субјекти на територијата на град Скопје. Исто така, се наведува дека друштвото од 2024 година почнува да се занимава со друга дејност, на друга локација. Објектот кад ешто се наожа официјалната адреса на друштвото бил продаден на 24.02.2025 година и во прилог ја доставува фактурата. Исто така се наведува дека е отпочнат процес на промена на официјалната адреса на друштвото, и во прилог е доставена нова тековна состојба на друштвото.

Исто така се наведува дека доставниците/извештаите од Македонски пошта за уредна достава биле потпишани од различно лице, што било видно од самите доставници, односно заклучокот на Комисијата и на КОП не биле примени од управителот на друштвото како единствен вработен во друштвото и дека потписот на доставницата не е на управителот. Од тие причини, Друштво за производство, трговија и услуги ПАКОМА



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



ТРЕЈД ДООЕЛ Битола побара од КОП да се запре постапката на КОП поведена против Друштво за производство, трговија и услуги ПАКОМА ТРЕЈД ДООЕЛ Битола.

На ден 04.04.2025 година КОП донесе Прелиминарно известување за утврдена фактичка состојба ПП бр.09-43/4 за Друштво за производство, трговија и услуги ПАКОМА ТРЕЈД ДООЕЛ Битола.

Прелиминарно известување за утврдена фактичка состојба е доставено до Друштво за производство, трговија и услуги ПАКОМА ТРЕЈД ДООЕЛ Битола со пропратно писмо ПП бр.09-43/5 на 07.04.2025 година.

На ден 23.04.2025 година Друштво за производство, трговија и услуги ПАКОМА ТРЕЈД ДООЕЛ Битола достави до КОП одговор на Прелиминарно известување за утврдена фактичка состојба и ги достави потребните документи и податоци.

На ден 23.05.2025 година КОП донесе Конечно известување за утврдена фактичка состојба ПП бр.09-43/7.

Конечно известување за утврдена фактичка состојба е доставено до Друштво за производство, трговија и услуги ПАКОМА ТРЕЈД ДООЕЛ Битола со пропратно писмо ПП бр.09-43/8 на 23.05.2025 година.

На ден 04.06.2025 година Друштво за производство, трговија и услуги ПАКОМА ТРЕЈД ДООЕЛ Битола достави одговор на Конечно известување за утврдена фактичка состојба. Во одговорот се наведува дека горенаведеното друштво никогаш не го примило спорниот Заклучок за кој КОП има поведено прекршочна постапка. Исто така, се наведува дека до почетокот на 2024 година друштвото се занимавало со трговија со метали, а со неметали кои се предмет на информација нема работено никогаш. Од 2024 година истото почнува да се знаава со друга дејност на друга локација, а објектот каде се наоѓа официјалната адреса е продаден на 24.02.2025 година. Во одговорот исто така се наведува и дека никогаш не се примени и извештаите за врачување на пратка (од Македонски пошти). Имено се работени за писмена од 06.11.2023 година и 26.02.2025 година и од истите може да се утврди дека не се уредно примени од самиот управител на фирмата кој е и едиствен вработен во фирмата и не е негов потписот на доставницата за прием на писменото. Во врска со доставата на податоците кои се спорни и за кои КОП има поведено прекршочна постапка против Друштво за производство, трговија и услуги ПАКОМА ТРЕЈД ДООЕЛ Битола, се наведува дека бараните податоци биле доставени до КОП. Во продолжение се наведува дека друштвото никогаш не псоједувало лиценца за собирање и откуп на неметали кои се предмет на информацијата, а се однесува на хартија, пластика од физички лица и правни субјекти на територијата на град Скопје, туку истата поседува лиценца за метали која што доставена до КОП во прилог на произнеусањето по Конелното известување за утврдена фактичка состојба.

По прибавувањето на потребните податоци од значење за правилно одлучување во прекршочната постапка и од прибраните докази на лице место, како и од произнесувањето по прелиминарното и конечното изјаснување за утврдена фактичка



состојба на Друштво за производство, трговија и услуги ПАКОМА ТРЕЈД ДООЕЛ Битола, КОП утврди дека:

Друштво за производство, трговија и услуги ПАКОМА ТРЕЈД ДООЕЛ Битола не постапило по Заклучок за доставување на податоци бр. 08-98 од 01.11.2023 година на Комисијата во определениот рок, а во смисла на член 49 од Законот, на начин што не ги доставило податоците побарани со наведениот заклучок во определениот рок кој истекувал на 15.11.2023 година, како ден до кога Друштво за производство, трговија и услуги ПАКОМА ТРЕЈД ДООЕЛ Битола било должно да ги достави бараните податоци и со тоа сторило **прекршок од член 61 став (1) точка 1) од Законот за заштита на конкуренцијата.**

Согласно член 61 став (1) од ЗЗК, КОП на претпријатието, односно здружението на претпријатија, со решение ќе му изрече глоба во износ до 1% од вредноста на вкупниот годишен приход остварен во последната деловна година, изразена во апсолутен и номинален износ за која претпријатието или здружението на претпријатија има составена годишна сметка ако:

-Не постапи по заклучок на Комисијата за заштита на конкуренцијата или Комисијата за одлучување по прекршок за доставување на податоци во определениот рок, а во смисла на член 40, член 48 и член 49 од овој закон;

Вкупните приходи на Друштво за производство, трговија и услуги ПАКОМА ТРЕЈД ДООЕЛ Битола остварени во 2024 година изнесуваат 11.158.802,00 денари.

Комисијата за одлучување по прекршок при Комисијата за заштита на конкуренцијата утврди дека износот на глобата кој се изрекува на Друштво за производство, трговија и услуги ПАКОМА ТРЕЈД ДООЕЛ Битола за сторен прекршок од член 61 став (1) точка 1) од Законот за заштита на конкуренцијата изнесува 60.000,00 денари, што претставува 0,53769 % од вредноста на вкупниот годишен приход на Друштво за производство, трговија и услуги ПАКОМА ТРЕЈД ДООЕЛ Битола остварен во 2024 година, како последна деловната година за која истото има составено годишна сметка.

Заради сето горе наведено се одлучи како во диспозитивот на ова решение.

Правна поука: Против ова решение може да се поднесе тужба за поведување на управен спор пред надлежен суд во рок од осум (8) дена од денот на приемот на ова решение. Тужбата го одлага извршувањето на решението.

**КОМИСИЈАТА ЗА ЗАШТИТА НА КОНКУРЕНЦИЈА
КОМИСИЈА ЗА ОДЛУЧУВАЊЕ ПО ПРЕКРШОК**

**Претседател
М-р Борче Размоски**